

SAMUX: UĞURLU BAŞLANGIC YENİ NAILİYYƏTLƏRİN ƏSASIDIR

Samux rayonunda 2018-ci ilin birinci rübünün sosial-iqtisadi inkişafının yekunlarına və qarşıda duran vəzifələrə həsr olunmuş hesabat yığıncağı keçirilmişdir. Tədbirdə Samux Rayon İcra Hakimiyyətinin başçısı Alı Qocayev respublikada gedən uğurlu inkişafdan, rayonda aparılan abadlıq-quruculuq işlərindən, yeni layihələrin icrasından geniş söhbət açdı. Qeyd etdi ki, əsası ümummilli lider Heydər Əliyev tərəfindən qoyulmuş məqsədyönlü iqtisadi strategiya Azərbaycan Respublikasının Prezidenti cənab İlham Əliyev tərəfindən uğurla davam etdirilir.

2018-ci ilin birinci rübünün yekunu ilə bağlı görülmüş işlərin təhlili göstərir ki, Samux rayonunun iqtisadiyyatının inkişafındakı artım dinamikası davam etmişdir. Eyni zamanda, rayonda tikinti-quruculuq və abadlıq işləri sahəsində işlər uğurla aparılmışdır. Birinci rübün sosial-iqtisadi inkişafının əsas iqtisadi göstəriciləri bunu deməyə əsas verir. Belə ki, hesabat dövründə rayon üzrə ümumi məhsul buraxılışının həcmi 26,7 milyon manat olmuşdur ki, bu da ötən ilin müvafiq dövründəkindən (24,1 mln. manat) 10,9 faiz çoxdur. Cari ilin üç ayında ötən ilin müvafiq dövrü ilə müqayisədə sənaye məhsulunun həcmi 38,3 faiz artaraq 2,8 milyon manat, kənd təsərrüfatı məhsullarının həcmi 8,6 faiz artaraq 11,4 milyon manat, tikinti 14,9 faiz artaraq 2,6 milyon manat təşkil etmişdir. Hesabat dövründə perakəndə əmtəə dövriyyəsi 4,7 faiz, əsas kapitalla yönəldilən investisiya 10,9 faiz artmışdır.

Azərbaycan Respublikası Prezidenti cənab İlham Əliyevin ölkədə kənd təsərrüfatının inkişaf etdirilməsi, ərzaq təhlükəsizliyinin təmin edilməsi məqsədilə verdiyi müvafiq tapşırıq əsasən rayon ərazisində iri təsərrüfatların yaradılması istiqamətində işlər davam etdirilmişdir. Hazırda rayonda "AQRO DAİRY" Məhdud Məsuliyyətli Cəmiyyət, "Boz dağ" heyvandarlıq kompleksi, "Ulduz 2011" MMC, "Qarabağ Region MKT" MMC, Vest Milk MMC, Murovdağ Kəndli fermer təsərrüfatı, Heyvandarlıq və Yemçilik müəssisəsi, "Region Aqro" MMC kimi iri sahibkar təsərrüfatları fəaliyyət göstərir. Eyni zamanda, rayonda 153 müasir istixana fəaliyyət göstərir ki, onların da ümumi sahəsi 72,6 hektardan çox təşkil edir. Bu istixanalarda il ərzində 8000 tondan çox fəraş tərəvəz - pami-dor, xiyar yetişdirilir. Bu məhsulların çox hissəsi MDB ölkələrinə ixrac olunur.



Azərbaycan Respublikasının Prezidenti cənab İlham Əliyevin respublikamızda kənd təsərrüfatının inkişaf etdirilməsinin daha da sürətləndirilməsi ilə bağlı tapşırıq və tövsiyələrinin, imzaladığı sərəncamlardan irəli gələn vəzifələrin icrasını təmin etmək məqsədi ilə, iqtisadiyyatının əsasını aqrar sektor təşkil edən rayonumuzda cari ildə sahələrdən yüksək məhsul əldə etmək üçün lazımi tədbirlər həyata keçirilmişdir. 2018-ci ilin məhsulu üçün 9924,0 hektar sahədə taxıl ekilmişdir ki, onun da 6293,0 hektarı buğda, 3629,0 hektarı dən üçün arpadır.

Cari ildə 2167 hektar sahədə yazlıq bitkilərin səpini aparılmışdır. Ondən 807,0 hektarı şəkər çuğunduru, 869,0 hektarı dən üçün günəbaxan, 168,0 hektarı kartof, 323 hektarı tərəvəzdır. Ölkə başçısının şəkər çuğunduru əkinin stimullaşdırılması ilə bağlı imzaladığı məlum sərəncamdan sonra bu sahəyə diqqət daha da artmışdır. Cari ildə 1000 hektardan yuxarı şəkər çuğunduru ekilməsi proqnozlaşdırılır.

Birinci rübdə iribuynuzlu mal-qaranın sayı 23 683 baş olmuşdur. Bundan ana inək və camışların sayı 11862 baş təşkil edir. Qoyun və keçilərin sayı 154653 başdır. 1471 ton diri çəkiddə ət, 7244 ton süd, 2,5 milyon ədəd yumurta istehsal olunmuşdur. Heyvandarlıq məhsullarının istehsalında da ötən ilin müvafiq dövrü ilə müqayisədə artım vardır.

Rayon iqtisadiyyatının əsasını təşkil edən kənd təsərrüfatı məhsullarının istehsalının genişləndirilməsi, başlanmış işlərin, şəhərin küçələrinin yenidən qurulması və kəndlərarası yolların əsaslı təmiri əsas hədəflərimizdəndir. Rayonun 14 yaşayış məntəqəsini əha-

tə edən mərkəzləşdirilmiş içməli su sisteminin çəkilişinə başlanmışdır ki, o da uğurla başa çatdırılmalıdır; Rayonun Sərkər kənd orta məktəbi üçün 650 şagird yerlik, İnstitut qəsəbə tam orta məktəbi üçün 650 şagird yerlik yeni məktəb binalarının, Qarayeri qəsəbə 2 saylı tam orta məktəbi üçün 200 şagird yerlik, Aliuşağı kənd tam orta məktəbi üçün isə 120 şagird yerlik əlavə korpusların tikintisi həyata keçirilməsi əsas vəzifələrdəndir. Eyni zamanda, əhəlinin məşğulluğunun təmin olunması üçün yeni istehsal və emal müəssisələrinin yaradılması istiqamətində də məqsədyönlü, işlər aparılacaqdır.

Çıxışının sonunda Samux RİH başçısı Alı Qocayev bildirdi ki, Samux Rayon İcra Hakimiyyəti ölkə Prezidenti tərəfindən yerli icra hakimiyyətləri qarşısında qoyulmuş vəzifələrin icrasını layiqincə yerinə yetirəcəkdir. Çıxış edənlərdən Samux Kənd Təsərrüfat İdarəsinin rəisi Rəhil Həsənov, Samux Rayon Suvarma Sistemləri İdarəsinin rəisi Gülağa Bağirov, Rayon Məşğulluq İdarəsinin rəisi Yaşar Ələkbərov aparılan abadlıq-quruculuq işlərindən, regionların sosial-iqtisadi inkişafı Dövlət proqramlarından irəli gələn vəzifələrin uğurla yerinə yetirilməsindən, infrastruktur layihələrin həyata keçirilməsindən, kənd təsərrüfatı və heyvandarlıq məhsullarının istehsalından, vətəndaşların sosial-məişət və həyat tərzinin yaxşılaşmasından danışdılar.

Qərar layihəsi oxunduqdan sonra Azərbaycan Respublikasının Prezidenti cənab İlham Əliyevə müraciət qəbul olundu.

Zabit XƏLİLOV,
"Respublika".